

НАРОДНА БАНКА НА РЕПУБЛИКА СЕВЕРНА МАКЕДОНИЈА

ПРОГРАМА

ЗА РАБОТА ЗА 2024 ГОДИНА



www.nbrm.mk



СОДРЖИНА

МИСИЈА, ВИЗИЈА И ВРЕДНОСТИ

ВОВЕД

ПРОГРАМСКИ АКТИВНОСТИ

СТРАТЕГИСКИ ЦЕЛИ

ИНСТИТУЦИОНАЛНИ КАПАЦИТЕТИ

Мисија, визија, вредности

1.

СЦ 7 – Финансиска едукација и инклузија

10.

Вовед

2.

СЦ 8 – Зголемена свесност за климат. промени и придонес за зелена одржлива економија

11.

Програмски активности - Стратегиски цели

3.

СЦ 9 – Зајакнување на управувањето со ризиците на ниво на Народната банка

12.

СЦ 1 – Унапредување на инфраструктурата за водење на монетарната политика

4.

Програмски активности - Институционални капацитети

13.

СЦ 2 – Задржување и натамошно јакнење на стабилноста и отпорноста на банкарскиот систем

5.

ИК 1 – Интегритет и доверба во националната парична единица

14.

СЦ 3 – Поддршка на населението и корпоративниот сектор преку развивање сигурни, иновативни и ефикасни платни системи

6.

ИК 2 – Човечки ресурси

15.

СЦ 4 – Унапредување на инвестициската политика и обезбедување оптимален поврат на девизните резерви согласно со принципите на сигурност и ликвидност

7.

ИК 3 – Информатички систем

16.

СЦ 5 – Приспособување кон стандардите на Европскиот систем на централни банки

8.

ИК 4 – Статистички податоци

17.

СЦ 6 – Зголемена транспарентност и отчетност

9.

ИК 5 – Истражувачка дејност

18.

„Централна банка којашто со флексибилни, соодветно осмислени и навремени одлуки, во време на брзи промени и дигитална трансформација, придонесува за повисок животен стандард на граѓаните преку создавање амбиент на одржлив и инклузивен економски развој“

МИСИЈА

Со исполнувањето на својот мандат и надлежности придонесува кон одржување на ценовната и финансиската стабилност за одржлив и инклузивен економски развој и повисок животен стандард на граѓаните. Придонесува кон одржување стабилен, конкурентен и пазарно ориентиран финансиски систем отпорен и флексибилен на брзите промени од окружувањето, којшто функционира во најдобар интерес за потрошувачите и целокупната економија.

Визијата, мисијата и вредностите во рамките на својот мандат и надлежности се остваруваат преку **програмските активности** коишто произлегуваат од стратегиските цели и институционалните капацитети на Народната банка и се остваруваат во текот на целата година.

ВИЗИЈА

Визијата на Народната банка е да биде препознаена како независна, одговорна, професионална, иновативна и транспарентна институција којашто ужива висока доверба и кредибилитет во јавноста.

ВРЕДНОСТИ


Народната банка работи согласно со следниве принципи и вредности: квалитет, интегритет, лојалност, транспарентност, лидерство, иновативност, флексибилност, професионализам и тимски дух.

СТРАТЕГИСКИ ЦЕЛИ



Програмата за работа содржи програмски активности за остварување на **Стратегискиот план на Народната банка на Република Северна Македонија за периодот 2022 – 2024 година** преку оптимално насочување на расположливите ресурси кон приоритетните области, јакнење на капацитетите во сите сегменти на работењето, понатамошно подобрување на квалитетот на работењето и преку следење и оцена на резултатите и ефективностa на преземените мерки и активности.

ИНСТИТУЦИОНАЛНИ КАПАЦИТЕТИ



Програмските активности се спроведуваат преку редовните работни процеси и проектите коишто овозможуваат воведување промени во работењето од аспект на зголемување на ефикасноста, квалитетот, транспарентноста и сигурноста, усогласување со новите законски барања, европските прописи, меѓународните стандарди и со барањата на Меѓународниот монетарен фонд.

СТРАТЕГИСКИ ЦЕЛИ

ИНСТИТУЦИОНАЛНИ КАПАЦИТЕТИ

**СТРАТЕГИСКА ЦЕЛ 1**

Унапредување на инфраструктурата за водење на монетарната политика

**СТРАТЕГИСКА ЦЕЛ 2**

Задржување и натамошно јакнење на стабилноста и отпорноста на банкарскиот систем

**СТРАТЕГИСКА ЦЕЛ 3**

Поддршка на населението и корпоративниот сектор преку развивање сигурни, иновативни и ефикасни платни системи

**СТРАТЕГИСКА ЦЕЛ 4**

Унапредување на инвестициската политика и обезбедување оптимален поврат на девизните резерви согласно со принципите на сигурност и ликвидност

**СТРАТЕГИСКА ЦЕЛ 5**

Приспособување кон стандардите на Европскиот систем на централни банки

**СТРАТЕГИСКА ЦЕЛ 6**

Зголемена транспарентност и отчетност

**СТРАТЕГИСКА ЦЕЛ 7**

Финансиска едукација и инклузија

**СТРАТЕГИСКА ЦЕЛ 8**

Зголемена свесност за климатските промени и придонес за зелена одржлива економија

**СТРАТЕГИСКА ЦЕЛ 9**

Зајакнување на управувањето со ризиците на ниво на Народната банка

СТРАТЕГИСКИ ЦЕЛИ

СЦ 1

СЦ 2

СЦ 3

СЦ 4

СЦ 5

СЦ 6

СЦ 7

СЦ 8

СЦ 9

СТРАТЕГИСКА ЦЕЛ 1 – Унапредување на инфраструктурата за водење на монетарната политика

Зајакнувањето и унапредувањето на аналитичките способности како и јакнењето на капацитетите за макроекономски анализи и проекции ќе биде основа за натамошно успешно водење на монетарната политика. Приоритет за Народната банка и натаму е ценовната стабилност и задржувањето на стабилноста на девизниот курс на денарот. Народната банка и натаму ќе управува со ликвидноста на банкарскиот систем, преку приспособување на оперативната рамка во согласност со надворешните и внатрешните предизвици.

ГЛАВНИ АКТИВНОСТИ:



Анализа на макроекономската состојба во земјата и изготвување на макроекономските проекции



Изработка на анализи за одржливоста на јавниот и надворешниот долг, рамнотежниот реален девизен курс и монетарната трансмисија



Редовно спроведување на монетарните операции и одржување на стабилноста на девизниот курс на денарот



Натамошно усогласување на монетарната рамка заради поефикасно водење на монетарната политика преку подобрување на каматниот канал на трансмисија и поддршка на процесот на денаризација



Поддршка на развојот на домашниот девизен пазар и на домашните финансиски пазари

Очекувани резултати: Зајакнување на капацитетите и унапредување на алатките за макроекономска анализа и прогнозирање и приближување до најдобрите практики воспоставени од меѓународните финансиски институции. Навремени и соодветни промени во монетарната политика, задржување стабилен девизен курс на денарот и ценовна стабилност на среден рок.

СТРАТЕГИСКИ ЦЕЛИ

СЦ 1

СЦ 2

СЦ 3

СЦ 4

СЦ 5

СЦ 6

СЦ 7

СЦ 8

СЦ 9

СТРАТЕГИСКА ЦЕЛ 2 – Задржување и натамошно јакнење на стабилноста и отпорноста на банкарскиот систем

Народната банка како супервизорски орган кој ги надгледува банките и штедилниците, останува цврсто на својата заложба за примена на ефективна микропрудентна и макропрудентна супервизија. Една од целите на Народната банка е задржување на сигурноста и стабилноста на банкарскиот систем којшто е отпорен на надворешни и внатрешни ризици, унапредување на вонтеренскиот и теренскиот надзор, како и активности поврзани со создавањето услови за соодветен развој на финтек-секторот. Ќе се посвети внимание на натамошното јакнење на супервизорските практики во делот на оценувањето на ризиците поврзани со климатските промени.

ГЛАВНИ АКТИВНОСТИ:



Усогласување со европската регулатива, меѓународните стандарди и трендови во доменот на банкарската регулатива



Редовни оценки и анализи на системските ризици и соодветно преземање макропрудентни мерки



Следење на движењата и ризиците во банкарскиот систем и оценка на отпорноста на банкарскиот систем на шокови преку спроведување тестови на чувствителност



Јакнење на капацитетите на Народната банка во однос на климатските промени



Редовни вонтеренски активности, спроведување теренски супервизорски контроли и следење на ИТ-ризикиот и кибербезбедноста



Изработка на супервизорска стратегија за спречување перење пари и финансирање тероризам



Спроведување на активностите од Националната стратегија за поддршка на финтек-секторот

Очекувани резултати:

Стабилен банкарски систем којшто е отпорен на надворешни и внатрешни ризици. Регулативна рамка којашто поттикнува модерен, конкурентен и пазарен банкарски систем во согласност со најдобрите меѓународни практики.

СТРАТЕГИСКИ ЦЕЛИ

СЦ 1

СЦ 2

СЦ 3

СЦ 4

СЦ 5

СЦ 6

СЦ 7

СЦ 8

СЦ 9

СТРАТЕГИСКА ЦЕЛ 3 – Поддршка на населението и корпоративниот сектор преку развивање сигурни, иновативни и ефикасни платни системи

Активна примена на новата правна рамка во платежната сфера којашто овозможува воведување нови технологии и иновации за поддршка на плаќањата на населението и корпоративниот сектор. Вршење посреден и непосреден надзор на платните системи за поддршка на сигурното и ефикасно извршување на плаќањата и натамошно усогласување со меѓународните стандарди и барања во оваа област. Народната банка и понатаму ќе презема активности за одржување сигурност, стабилност и ефикасност на порамнувањето на трансакциите склучени заради спроведување на монетарната политика и управувањето со девизните резерви. Имајќи предвид дека живееме во ера на дигитално окружување коешто бара постојани финансиски иновации, Народната банка ќе продолжи со првичните анализи за можностите, предностите и евентуалните ризици од издавањето дигитална валута, како дигитална форма на нашата суверена валута, денарот.

ГЛАВНИ АКТИВНОСТИ:



Стратегија за развој на платниот систем на РСМ и изработка и усвојување на Акциски план за остварување на Стратегијата



Следење на примената на новата регулатива од областа на платежните услуги и платните системи



Проекти за развој и унапредување на апликативните решенија во доменот на платните системи и развојот на платежни услуги



Унапредување на заднинското работење согласно со стандардите на Европската централна банка и зајакнување на оперативните процедури и системи за спречување на перењето пари и финансирањето тероризам



Учество во активностите во рамките на Советот за регионална соработка

Очекувани резултати:

Зголемување на сигурноста, стабилноста и ефикасноста на платниот систем, поголема вклученост и подобра заштита на корисниците на платежни услуги. Појава на нови даватели на услуги на пазарот, како што се платежните институции, институциите за електронски пари и нови оператори на платните системи, како и зголемување на степенот на дигитализација на македонското општество.

СТРАТЕГИСКИ ЦЕЛИ

СЦ 1

СЦ 2

СЦ 3

СЦ 4

СЦ 5

СЦ 6

СЦ 7

СЦ 8

СЦ 9

СТРАТЕГИСКА ЦЕЛ 4 – Унапредување на инвестициската политика и обезбедување оптимален поврат на девизните резерви согласно со принципите на сигурност и ликвидност

Народната банка управува со девизните резерви на Република Северна Македонија што е од национален интерес за целокупната домашна економија. Во согласност со своите законски задачи, Народната банка има за цел ефикасно да управува со девизните резерви, при оптимална рамнотежа помеѓу принципите на сигурност, ликвидност и поврат од управувањето.

ГЛАВНИ АКТИВНОСТИ:



Управување со
девизните резерви



Примена на воспоставената
рамка со краткорочни
прогнози за движењата на
финансиските пазари врз
основа на избрани пазарни/
макроекономски показатели



Проширување на
опфатот на примена на
нов деловен модел при
управувањето со
девизните резерви



Ревидирање на
рамката за
определување лимити
на изложеност на
девизните резерви

Очекувани резултати: Ефикасно управување со девизните резерви на Република Северна Македонија при оптимална рамнотежа помеѓу принципите на сигурност, ликвидност и поврат од управувањето.

СТРАТЕГИСКИ ЦЕЛИ

СЦ 1

СЦ 2

СЦ 3

СЦ 4

СЦ 5

СЦ 6

СЦ 7

СЦ 8

СЦ 9

СТРАТЕГИСКА ЦЕЛ 5 – Приспособување кон стандардите на Европскиот систем на централни банки

Народната банка ја следи и придонесува кон стратегиската определба на Република Северна Македонија за интеграција во европските институции. И натаму активно ќе учествува во евроинтегративните процеси преку давање придонес во изработката и спроведувањето на сите стратегиски документи. Народната банка ќе продолжи со усогласувањето на своето работење и со активна примена на европската регулатива, стандарди и практики.

ГЛАВНИ АКТИВНОСТИ:



Активности поврзани со процесот на пристапување на НБРСМ во Европскиот систем на централни банки



Активности за спроведување на реформи и препораки поврзани со евроинтегративниот процес согласно официјални извештаи од институциите на ЕУ



Јакнење на капацитетите преку остварување размена на искуства и соработка со други централни банки и меѓународни институции



Доставување податоци за пондериран каматни стапки до ЕЦБ, според барањата за пренос на податоци



Учество во проектот ИПА на ДЗС за меѓународна трговија со услуги



Воведување интегриран систем за известување од страна на НБРСМ, банките, штедилниците, за статистички и супервизорски цели (ИСИДОРА)



Активности за воспоставување систем за управување, чување, обработка со статистичките податоци, воспоставување податочен склад

Очекувани резултати:

Усогласување со правото на Европската Унија (acquis communautaire) во рамките на областите во кои учествува Народната банка. Унапредување на аналитичките способности, размена на искуства и зајакнување на институционалниот капацитет на Народната банка.

СТРАТЕГИСКИ ЦЕЛИ

СЦ 1

СЦ 2

СЦ 3

СЦ 4

СЦ 5

СЦ 6

СЦ 7

СЦ 8

СЦ 9

СТРАТЕГИСКА ЦЕЛ 6 – Зголемена транспарентност и отчетност

Народната банка тежнее кон постојано усовршување на транспарентноста и отчетноста во сопственото работење. Во рамките на активностите за информирање на јавноста, Народната банка ќе користи систематизиран пристап во комуникацијата со што ќе овозможи достапност и навремено доставување на потребните информации и податоци, со соодветно образложение за преземените мерки. Заради јакнење на кредибилитетот, се продолжува со остварувањето на Стратегискиот план преку ефикасно и ефективно исполнување на годишните програмски активности и проекти. Примена на највисоките стандарди за транспарентност при финансиското известување.

ГЛАВНИ АКТИВНОСТИ:



Комуникација со јавноста и продлабочување на соработката со медиумите како прва алка во пренесувањето на информациите



Комуникација и размена на мислења со стручни лица и претставници на централнобанкарската заедница во доменот на монетарната политика и финансискиот систем



Стратегиско планирање, подготовка и носење на нов Стратегиски план за 2025 - 2027 година



Објавување на Годишните финансиски извештаи на НБРСМ и на мислењето од надворешниот ревизор



Редовно и ефикасно спроведување на јавните набавки заради непречено функционирање



Музејска едукација и истражувачка работа



Работа со библиотечниот фонд, дигитализација на архивскиот материјал од историско значење

Очекувани резултати:

Зголемена информираност за целите и задачите на Народната банка и остварување на зададената визија да биде препознаена како независна, одговорна, професионална, иновативна и транспарентна институција со висока доверба и кредибилитет во јавноста.

СТРАТЕГИСКИ ЦЕЛИ

СЦ 1

СЦ 2

СЦ 3

СЦ 4

СЦ 5

СЦ 6

СЦ 7

СЦ 8

СЦ 9

СТРАТЕГИСКА ЦЕЛ 7 – Финансиска едукација и инклузија

Зајакнувањето на финансиската писменост на населението, унапредување на степенот на финансиска инклузија и обезбедување соодветна заштита на потрошувачите се главните области на коишто Народната банка и натаму посветено ќе работи заради остварување на оваа стратешка цел. Во центарот на вниманието на оваа стратешка цел ќе биде спроведувањето на Стратегијата за финансиска едукација и финансиска инклузија на Република Северна Македонија за периодот 2021 – 2025 година.

ГЛАВНИ АКТИВНОСТИ:



Финансиска едукација и организирање настани за едуцирање на јавноста (Глобална недела на парите, Денови на финансиската писменост, Европски квиз на парите, Светски ден на штедењето и едуцирање и инклузија на ранливите групи во општеството)



Работилница наменета за жените претприемачи во доменот на финансиската едукација и финансиската инклузија во соработка со Европската банка за обнова и развој (ЕБРД)



Натамошни активности околу разгледувањето и усогласувањето на Предлог-законот за финансиски омбудсман со останатите финансиски регулатори



Спроведување теренски и вонтеренски контроли и изработка на редовни извештаи за видот на поплаките и начинот на нивно решавање од страна на банките и штедилниците



Ревизија и унапредување на постојната законска регулатива заради зајакнување на системот за заштита на потрошувачите во банкарскиот систем

Очекувани резултати: Зголемена свесност и финансиска писменост на населението, унапредување на степенот на финансиска инклузија и зајакнување на системот на заштита на потрошувачите.

СТРАТЕГИСКИ ЦЕЛИ

СЦ 1

СЦ 2

СЦ 3

СЦ 4

СЦ 5

СЦ 6

СЦ 7

СЦ 8

СЦ 9

СТРАТЕГИСКА ЦЕЛ 8 – Зголемена свесност за климатските промени и придонес за зелена одржлива економија

Народната банка како општествено одговорна институција и натаму ќе презема повеќе конкретни чекори заради активно управување со ризиците од климатските промени, јакнење на отпорноста и капацитетите на банкарскиот систем за управување со климатските ризици, но и за зголемување на неговиот потенцијал за поддршка на зелената трансформација на економијата. Исто така, со намера да ја зголеми свесноста за климатските промени, Народната банка ќе пристапи кон исполнување на Среднорочниот план на активности на Народната банка во доменот на управување со ризиците поврзани со климатските промени за периодот 2023 - 2025 година.

ГЛАВНИ АКТИВНОСТИ:



Следење на меѓународните стандарди во доменот на ризиците поврзани со климатските промени и согледување на можноста за нивна примена во банкарскиот систем



Следење на ризиците од климатските промени и спроведување стрес-тестирање заради оцена на отпорноста на банкарскиот систем



Ревидирање на параметрите за мерење на ризикот од климатските промени врз управувањето со девизните резерви и ефектот од инвестициите во „зелени“ обврзници врз подобрувањето на животната средина



Разгледување на можноста за издвојување на посебно портфолио на зелени обврзници



Придонес кон работата на мрежата за зелен финансиски систем



Организирање на конференција за зелени финансии

Очекувани резултати:

Зголемена свесност за климатските промени и придонес за зелена одржлива економија и подобри услови за живеење на граѓаните.

СТРАТЕГИСКИ ЦЕЛИ

СЦ 1

СЦ 2

СЦ 3

СЦ 4

СЦ 5

СЦ 6

СЦ 7

СЦ 8

СЦ 9

СТРАТЕГИСКА ЦЕЛ 9 – Зајакнување на управувањето со ризиците на ниво на Народната банка

Народната банка како институција со функции и задачи од јавен интерес ќе се посвети на понатамошно ефективно управување со ризиците во сите сегменти од своето работење заради остварување на стратегиските цели притоа почитувајќи ги највисоките стандарди за корпоративно управување. Ќе се продолжи со унапредување на механизмите за интерна контрола на ризиците, зајакнување на сигурноста на информацискиот систем и капацитетот за управување со правниот ризик, одржување висок степен на законито и етичко усогласено работење, како и натамошно унапредување на безбедносните мерки и сигурноста при работењето. Предвидени се и активности за унапредување на процесот на оперативно планирање, анализирање на финансиската позиција и билансот на успех и остварувањето на финансискиот план, како и натамошно спроведување на проектот за воведување на интегрираниот сметководствен систем како механизам за заштита од зголемените ризици во работењето. Ќе се преземат активности за зајакнување на корпоративното управување и капиталната позиција на Народната банка.

ГЛАВНИ АКТИВНОСТИ:



Управување со оперативните ризици на ниво на Народната банка и подигање на свеста и културата на вработените за управување со оперативните ризици



Спроведување ревизии засновани на ризик со коишто се дава разумно уверување за управувањето со оперативните ризици, системот на интерни контроли и корпоративното управување во Народната банка



Унапредување на мерките за киберотпорноста и оперативната отпорност, контроли, советувања и редовни обуки на вработените за правата и обврските за заштитата на информацискиот систем, личните податоци и класифицирани информации



Ажурирање и тестирање на спроведливоста на плановите за непрекинато на критичните работни процеси во сценарија на криза



Измени на сметководствените политики и правила согласно предлог-измените на законската рамка заради јакнење на корпоративното управување и капиталната позиција



Унапредување на усогласеноста на ниво на Народната банка, идентификување и процена на ризиците од неусогласеност



Натамошни активности за воведување на интегрираниот сметководствен систем

Очекувани резултати:

Ефективно управување со ризиците во сите сегменти на работењето заради остварување на стратегиските цели, за зајакнување на контролните мерки и намалување на преостанатите ризици, унапредување на отпорноста и безбедноста на Народната банка.

СТРАТЕГИСКИ ЦЕЛИ

ИНСТИТУЦИОНАЛНИ КАПАЦИТЕТИ

**ИНСТИТУЦИОНАЛЕН
КАПАЦИТЕТ 1**

Интегритет и доверба во
националната парична единица

**ИНСТИТУЦИОНАЛЕН
КАПАЦИТЕТ 4**

Статистички податоци

**ИНСТИТУЦИОНАЛЕН
КАПАЦИТЕТ 2**

Човечки ресурси

**ИНСТИТУЦИОНАЛЕН
КАПАЦИТЕТ 3**

Информатички систем

**ИНСТИТУЦИОНАЛЕН
КАПАЦИТЕТ 5**

Истражувачка дејност

ИНСТИТУЦИОНАЛНИ КАПАЦИТЕТИ

ИК 1

ИК 2

ИК 3

ИК 4

ИК 5

ИНСТИТУЦИОНАЛЕН КАПАЦИТЕТ 1 – Интегритет и доверба во националната парична единица

Народната банка како единствена емисиона банка ќе продолжи со активностите за одржување на интегритетот и довербата во националната парична единица преку воспоставената функционалност, стабилност, ефикасност и ефективност на системот на снабдување со готовина и обезбедување стандардно висок квалитет на книжните и кованите пари во оптек.

ГЛАВНИ АКТИВНОСТИ:



Изработка/набавка на книжни и ковани пари, менични бланкети, пригодни ковани пари и ковани пари за колекционерски цели



Снабдување и надзор на снабдувањето со книжни и ковани пари кај банките и центрите за готовина



Вршење стручни анализи и вештачење на сомнителните пари заради прецизно и ефикасно откривање на фалсификуваните пари и спречување на изработка и дистрибуција на фалсификати



Зголемување на ефикасноста во работењето, со надградба на експертизите за ковани пари со повеќе податоци

Очекувани резултати: Задржување на високото ниво на интегритетот и довербата во националната парична единица.

ИНСТИТУЦИОНАЛНИ КАПАЦИТЕТИ

ИК 1

ИК 2

ИК 3

ИК 4

ИК 5

ИНСТИТУЦИОНАЛЕН КАПАЦИТЕТ 2 – Човечки ресурси

Обезбедувањето и развојот на современ и компетентен човечки потенцијал, приспособлив на брзите промени во окружувањето е основен предуслов за ефективно и ефикасно остварување на нашиот мандат како централна банка и за исполнувањето на нашата мисија за благосостојба на пошироката јавност. Вработените се најголемиот ресурс на Народната банка, заради што и понатаму ќе се води грижа за привлекување, задржување и мотивирање способен и посветен персонал. Исто така, ќе се продолжи и со активностите за негување на позитивната работна средина и корпоративната култура, како и за развивање на соработката, тимскиот дух и креативноста.

ГЛАВНИ АКТИВНОСТИ:



Обезбедување и прием на работници, регулирање на правата и обврските од работниот однос



Поставување соодветна организациска и систематизациска поставеност



Развој на менаџерските и лидерските вештини на оперативните раководители заради ефективна комуникација



Постојана едукација, стручно усовршување, унапредување и развој на вработените, постојан процес за одржување и унапредување на квалитетот на работата и достигнувањата

Очекувани резултати:

Висококвалификувани, компетентни и посветени човечки ресурси кои можат брзо да се приспособат кон постојано променливите надворешни предизвици се од суштинско значење за постигнување на мисијата и визијата на Народната банка и остварување на предвидените цели. Почитување на воспоставените принципи и квалитети на организацијата, вклучувајќи: квалитет, интегритет, лојалност, транспарентност, лидерство, иновативност, флексибилност, професионализам и тимска работа.

ИНСТИТУЦИОНАЛНИ КАПАЦИТЕТИ

ИК 1

ИК 2

ИК 3

ИК 4

ИК 5

ИНСТИТУЦИОНАЛЕН КАПАЦИТЕТ 3 – Информатички систем

Информатичкиот систем на Народната банка е комплексен систем којшто содржи различна информатичко-комуникациска опрема и голем број податоци во различен формат, поддржувајќи ги деловните процеси во банката при извршувањето различни дневни и критични активности. Заради тоа, Народната банка и натаму ќе ја обезбедува стабилноста на овој информатички систем и неговата постојана надградба со најнов хардвер и софтвер во согласност со најдобрите меѓународни стандарди, притоа постигнувајќи висок степен на достапност и безбедност на информациите во системот.

ГЛАВНИ АКТИВНОСТИ:



Надградба и одржување на ИТ-инфраструктурата



Управување со ИТ-инцидентите



Воведување на СОЦ (Центар за безбедносни операции од областа на ИТ)



Редовно годишно пенетрациско тестирање и контроли за ранливости



Воведување ИТ-услуги во облак



Воведување алатка за чување на изворниот код за базите на податоци и на алатка за статичко и динамичко тестирање и услуги за форензичка анализа на ИТ-инцидентите



Развој, надградба и одржување на апликациите

Очекувани резултати:

Задржување на стабилноста на информатичкиот систем и негова постојана надградба со најнов хардвер и софтвер во согласност со најдобрите меѓународни стандарди, притоа обезбедувајќи висок степен на достапност и безбедност на информациите и ИТ-системите.

ИНСТИТУЦИОНАЛНИ КАПАЦИТЕТИ

ИК 1

ИК 2

ИК 3

ИК 4

ИК 5

ИНСТИТУЦИОНАЛЕН КАПАЦИТЕТ 4 – Статистички податоци

Статистичките податоци што се прибираат и се анализираат од страна на Народната банка се од огромна важност за целокупната јавност и имаат значајна улога во поддржувањето на процесите во Народната банка при носењето навремени и квалитетни одлуки. Со цел да се унапреди квалитетот и точноста на овие податоци, Народната банка ќе продолжи со развивањето на можностите за прибирање, анализа, обработка и објавување податоци. Исто така, Народната банка ќе биде целосно посветена на исполнувањето на своите обврски кон меѓународните партнери во областа на статистиката и ќе работи на усогласување на податоците со највисоките светски стандарди и практики.

ГЛАВНИ АКТИВНОСТИ:



Објавување податоци од областа на монетарната и екстерните статистики, статистиката на финансиските сметки и хартии од вредност, како и исполнување на обврските за известување коишто произлегуваат од членство во меѓународните организации



Активности за збогатување на сетот статистички податоци, расположливи за корисниците



Унапредување на билансот на плаќања и МИП преку утврдување на нова предлог-методологија за приватните трансфери и девизната готовина надвор од банкарскиот систем



Рационализација на процесот на прибирање податоци за вложувањата во и од странство и кредитните работи со странство, преку воведување електронско известување

Очекувани резултати:

Подготовка и управување со квалитетни, навремени и лесно достапни статистички податоци изработени во согласност со релевантните национални и меѓународни стандарди, со што се добиваат компатибилни податоци споредливи со меѓународните статистички системи.

ИНСТИТУЦИОНАЛЕН КАПАЦИТЕТ 5 – Истражувачка дејност

Народната банка ќе продолжи со поддршката и унапредувањето на своите истражувачки активности и ќе придонесува за унапредување и збогатување на научно-истражувачката дејност на домашен и на меѓународен план.

ЗАРАДИ ОБЕЗБЕДУВАЊЕ КВАЛИТЕТНИ ИСТРАЖУВАЊА ЌЕ РАБОТИ НА :



Истражувачките активности се одразуваат со повеќе публикации: редовните извештаи, аналитички прилози во рамките на извештаите, работните материјали, анализите, како и други материјали



Организирање редовни квартални сесии на Клубот на истражувачите, како можност за размена на искуства со јавноста во областа на макроекономијата и други теми од централнобанкарското работење.



Работни материјали:

- Унапредување на моделот за анализа на политиките во домашната економија (МАКПАМ);
- Цените на нафтата и храната во Северна Македонија: нелинеарен пристап АРДЛ



Постојано инвестирање во одржувањето и развивањето на аналитичкиот и истражувачкиот капацитет на своите вработени

Очекувани резултати:

Поттикнување истражувања за различни економски области и академска дебата заради поддршка на процесот на донесување одлуки во доменот на монетарната политика и финансиската стабилност.



НАРОДНА БАНКА НА
РЕПУБЛИКА СЕВЕРНА МАКЕДОНИЈА
